

પ્રસાર ભારતી

સમાચાર વિભાગ, આકાશવાણી, અમદાવાદ

Date: 28-02-2025

MIDDAY: 1.20 TO 1.30

Day: FRIDAY

National News

આકાશવાણી સમાચાર બુકુલા પરમાર વાંચે છે.

- 1) રાષ્ટ્રપતિ દ્રૌપદી મુર્મુએ ન્યાય આધારિત વિક્સિત ભારતનાં નિર્માણમાં ફોરેન્સિક સાયન્સની મહત્વની ભૂમિકા પર ભાર મૂક્યો.
- 2) પ્રધાનમંત્રી નરેન્દ્ર મોદી આજે નવી દિલ્હીમાં સુંદર નર્સરી ખાતે જહાં-એ-ખુસરો 2025 માં ભાગ લેશે.
- 3) કેન્દ્રીય આરોગ્ય મંત્રી જે.પી. નડ્ડાએ આશાવાદ વ્યક્ત કર્યો કે, આ વર્ષમાં ભારતમાં ક્ષય રોગ નાબૂદ થઈ જશે.
- 4) આજે દેશભરમાં રાષ્ટ્રીય વિજ્ઞાન દિવસની ઉજવણી કરવામાં આવી રહી છે.
- 5) ICC ચેમ્પિયન્સ ટ્રોફીમાં, અફઘાનિસ્તાન અને ઓસ્ટ્રેલિયા આજે ક્વાર્ટર ફાઇનલ મેચ રમશે.

.....
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PRESIDENT GUJARAT VISIT

રાષ્ટ્રપતિ દ્વૈપદી મુર્મુએ ન્યાય આધારિત વિક્સિત ભારતનાં નિર્માણમાં ફોરેન્સિક સાયન્સની મહત્વની ભૂમિકા પર ભાર મૂક્યો છે. તેમણે જણાવ્યું કે, ગુનાઓને ડામવા ફોરેન્સિક તપાસ અને પુરાવા મજબૂત બનાવવા અનેક પરિવર્તન કરવામાં આવ્યા છે. તેમણે જણાવ્યું કે, ગુનાઓ પર નિયંત્રણ મેળવવું, ગુનેગારોને દંડિત કરવા તથા નાગરિકોમાં ન્યાય મળવાનો વિશ્વાસ થવો એ સુશાસનની ઓળખ છે.

આજે ગાંધીનગરમાં નેશનલ ફોરેન્સિક સાયન્સિસ યુનિવર્સિટીનાં ત્રીજા દીક્ષાંત સમારોહમાં રાષ્ટ્રપતિએ આ મુજબ જણાવ્યું ..

(BYTE: PRESIDENT)

છેલ્લાં કેટલાંક વર્ષોમાં દેશની ફોરેન્સિક સાયન્સની ભૂમિકાને મજબૂત બનાવવા અને સુવિધા તથા ક્ષમતા વધારવા અનેક પગલાં ભરવા બદલ તેમણે ગૃહ અને શિક્ષણ મંત્રાલયની પ્રશંસા કરી હતી.

રાષ્ટ્રપતિ આજથી ભુજની બે દિવસની મુલાકાતે જશે. રાષ્ટ્રપતિ આજે બપોરે સ્મૃતિવન સંગ્રહાલય અને સ્મારકની મુલાકાત લેશે. બાદમાં ધોરડો ખાતે રણોત્સવ ટેન્ટ સિટી ખાતે કચ્છના સ્થાનિક કારીગરો સાથે સંવાદકરશે. ત્યારબાદ તેઓ સફેદ રણમાં સૂર્યાસ્ત નિહાળશે અને સાંસ્કૃતિક કાર્યક્રમમાં ઉપસ્થિત રહેશે.

આવતી કાલે સુશ્રી મુર્મુ વિશ્વ વારસાના સ્થળ ઘોળાવીરા સાઈટની મુલાકાત લેશે.

.....

PM-JAHAN-E-KHUSRAU

પ્રધાનમંત્રી નરેન્દ્ર મોદી આજે નવી દિલ્હીમાં સુંદર નર્સરી ખાતે જહાં-એ-ખુસરો 2025 માં ભાગ લેશે. 2 માર્ચ સુધી યોજનાર આ મહોત્સવમાં અમીર ખુસરોના વારસાની ઉજવણી માટે વિશ્વભરના કલાકારો એકત્ર થશે.

રૂમી ફાઉન્ડેશન દ્વારા આયોજિત, આ મહોત્સવ આ વર્ષે તેની 25મી વર્ષગાંઠની ઉજવણી કરશે. તેની શરૂઆત પ્રખ્યાત ફિલ્મ નિર્માતા અને કલાકાર મુઝફ્ફર અલી દ્વારા 2001 માં કરવામાં આવી હતી. મહોત્સવ દરમિયાન, પ્રધાનમંત્રી T.E.H.બજાર (ધ એક્સપ્લોરેશન ઓફ ધ હેન્ડમેડ) ની પણ મુલાકાત લેશે, જેમાં એક જિલ્લો એક ઉત્પાદન હસ્તકલા અને દેશભરની અન્ય વિવિધ ઉત્કૃષ્ટ કલાકૃતિઓ, હસ્તકલા અને હાથવણાટ પરની ટૂંકી ફિલ્મો, અન્ય વસ્તુઓ દર્શાવવામાં આવશે.

.....

NADDA - PUBLIC HEALTHCARE SYSTEM

કેન્દ્રીય આરોગ્ય અને પરિવાર કલ્યાણ મંત્રી જે.પી. નડ્ડાએ જણાવ્યું કે, ચાલુ વર્ષે દેશમાંથી ક્ષય રોગ નાબૂદ કરવા માટેના તમામ પ્રયાસો ચાલી રહ્યા છે. તેમણે કહ્યું, વિશ્વમાંથી 2030 સુધીમાં ક્ષય રોગ નાબૂદ કરવાનો લક્ષ્યાંક છે, પરંતુ ભારતમાં જે રીતે કામગીરી થઈ રહી છે. તે જોતાં આ વર્ષમાં ક્ષય રોગ નાબૂદ થવાની શક્યતા છે.

આજે ઓડિશાના પુરીમાં ભારતમાં જાહેર આરોગ્ય સંભાળ વ્યવસ્થામાં સારી પદ્ધતિઓ અને નવીનતા પર 9મી રાષ્ટ્રીય શિખર પરિષદનું ઉદ્ઘાટન કરતા તેઓ બોલી રહ્યા હતા. તેમણે કહ્યું કે તેમનું મંત્રાલય કેન્સરના દર્દીઓ માટે દેશના દરેક જિલ્લામાં ડે કેર સેન્ટર ખોલવાનું વિચારી રહ્યું છે જ્યાં શોધના 30 દિવસની અંદર સારવાર આપી શકાય. બે દિવસીય પરિષદમાં ઓડિશાના મુખ્યમંત્રી, આરોગ્ય મંત્રી સહિત આરોગ્ય અને પરિવાર કલ્યાણ મંત્રાલયના વરિષ્ઠ અધિકારીઓ અને વિવિધ રાજ્યોના આરોગ્ય સચિવો હાજરી આપી રહ્યા છે.

.....

UPI TRANSACTIONS

જાન્યુઆરી મહિનામાં પ્રથમ વાર યુપીઆઈ વ્યવહારો 16.99 અબજને વટાવી ગયા, જેનું કુલ મૂલ્ય 23 લાખ 48 હજાર કરોડ રૂપિયા છે. કોઈપણ મહિનામાં નોંધાયેલાં યુપીઆઈ વ્યવહારોમાં આ સૌથી વધુ સંખ્યા છે.

જાન્યુઆરી સુધીમાં, UPI પર 80 થી વધુ UPI એપ્સ અને 641 બેંકો અસ્તિત્વ ધરાવે છે. તાજેતરના સરકારી ડેટા અનુસાર નાણાકીય વર્ષ 2023-24માં ડિજિટલ ચૂકવણીમાં નોંધપાત્ર વધારો થયો છે. નાણાકીય વર્ષ 2023-24 માટે કુલ વ્યવહારની સંખ્યા 131 અબજ અને તેનું મૂલ્ય 200 લાખ કરોડ રૂપિયાને વટાવી ગયું હતું,

યુપીઆઈ ભારતના ડિજિટલ પેમેન્ટ ઇકોસિસ્ટમનો આધારસ્તંભ છે, જે દેશભરમાં રિટેલ ચુકવણીના 80 ટકામાં ફાળો આપે છે.

.....

JAISHANKAR-INDIA EU MEET

વિદેશ મંત્રી ડૉ. એસ. જયશંકરે આજે નવી દિલ્હીમાં વાણિજ્ય અને ઉદ્યોગ મંત્રી પીયૂષ ગોયલ અને માહિતી પ્રસારણ મંત્રી અશ્વિની વૈષ્ણવ સાથે ભારત અને યુરોપિયન યુનિયનની વેપાર અને ટેકનોલોજી પરિષદની બીજી બેઠકમાં ભાગ લીધો હતો.

બેઠકમાં યુરોપિયન કમિશનના ટેક સાર્વભૌમત્વ, સુરક્ષા અને લોકશાહી માટેના કાર્યકારી ઉપાધ્યક્ષ હેના વિક્ટોરિયા, વેપાર અને આર્થિક સુરક્ષા કમિશનર મારોશ શેફ્રોવિચ અને સ્ટાર્ટઅપ્સ, સંશોધન અને નવીનતા માટેના યુરોપિયન યુનિયન કમિશનર એકટેરીના ઝહારીવા પણ ઉપસ્થિત રહ્યા હતા.

સોશિયલ મીડિયાના માધ્યમથી શ્રી જયશંકરે જણાવ્યું કે, બેઠકમાં સેમિકન્ડક્ટર્સ, આર્ટિફિશિયલ ઇન્ટેલિજન્સ, 6G, ઇલેક્ટ્રિક વાહનો, ગ્રીન હાઇડ્રોજન અને પરસ્પર ફાયદાકારક વેપારમાં નવી તકો પર વિચારોનું આદાનપ્રદાન કરાયું હતું.

.....

PIYUSH GOYAL-EU COMMISSIONER MEET

કેન્દ્રીય વાણિજ્ય અને ઉદ્યોગ મંત્રી પીયૂષ ગોયલે આજે વેપાર અને આર્થિક સલામતી અંગે યુરોપિયન પંચનાં કમિશનર મારોશ સેફકોવિચ સાથે વાતચીત કરી.

સોશિયલ મિડીયા પોસ્ટમાં શ્રી ગોયલે જણાવ્યું કે, બેઠક દરમિયાન તેમણે ભારત-યુરોપિયન સંઘ મુક્ત વેપાર સંઘિ- EU, FTAની પ્રગતિ પર ચર્ચા કરી હતી.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છે. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

NATIONAL-SCIENCE-DAY

આજે દેશભરમાં રાષ્ટ્રીય વિજ્ઞાન દિવસની ઉજવણી કરવામાં આવી રહી છે. મહાન ભૌતિકશાસ્ત્રી સર સી.વી. રમન દ્વારા રમન ઇફેક્ટની શોધની યાદમાં દર વર્ષે 28 ફેબ્રુઆરીએ આ દિવસ ઉજવવામાં આવે છે.

આ મહત્વપૂર્ણ શોધ માટે તેમને 1930માં નોબેલ પુરસ્કાર એનાયત કરવામાં આવ્યો હતો. આજે દેશમાં વિવિધ વિષયો પર આધારિત વૈજ્ઞાનિક સંચાર સંબંધિત પ્રવૃત્તિઓનું આયોજન કરવામાં આવ્યું છે. કેન્દ્રીય વિજ્ઞાન અને ટેકનોલોજી મંત્રી ડૉ. જીતેન્દ્ર સિંહ પણ આજે રાષ્ટ્રીય વિજ્ઞાન દિવસના કાર્યક્રમમાં ભાગ લેશે.

આ વર્ષના રાષ્ટ્રીય વિજ્ઞાન દિવસનો વિષય છે- વિકસિત ભારત માટે વિજ્ઞાન અને નવીનતામાં વૈશ્વિક નેતૃત્વ માટે ભારતીય યુવાનોનું સશક્તિકરણ.

પ્રધાનમંત્રી નરેન્દ્ર મોદીએ રાષ્ટ્રીય વિજ્ઞાન દિવસ નિમિત્તે સૌને શુભેચ્છાઓ પાઠવી છે. સોશિયલ મીડિયા પોસ્ટમાં, શ્રી મોદીએ કહ્યું કે, જિજ્ઞાસા એ વિજ્ઞાનની માતા છે. પ્રધાનમંત્રીએ કહ્યું, વિજ્ઞાન અને જ્ઞાન સાથે મળીને દરેક સમસ્યાના ઉકેલના દ્વાર ખોલે છે. તેમણે દરેકને વિજ્ઞાન અને નવીનતાને લોકપ્રિય બનાવવા અને વિકસિત ભારત બનાવવા માટે વિજ્ઞાનનો ઉપયોગ કરવાનું ચાલુ રાખવા વિનંતી કરી

.....

BIHAR EARTHQUAKE:

नेपाळमां आजे वहेली सवारे 6.1 नी तीव्रताना भूकंपना आंचका अनुभववाया हता. तेनुं केन्द्रबिंदु नेपाळना पाटनगर काठमंडुथी लगभग 65 किलोमीटर पूर्वमां सिंधुपालयोक जिल्लामां बैरवकुंडमां नोंघायुं हतुं. जोके जानहानिना कोई अहेवाल नथी. बिहार, पश्चिम बंगाल अने सिक्किमना घरा भागोमां पण भूकंपना आंचका अनुभववाया हता.

.....

INDIA - UN - REFORMS

ભારતે સંયુક્ત રાષ્ટ્રની સુરક્ષા પરિષદમાં સુધારાની હાકલ કરી છે. સંયુક્ત રાષ્ટ્રસંઘમાં ભારતના કાયમી પ્રતિનિધિ, પર્વતાનેની હરીશે જણાવ્યું હતું કે સુરક્ષા પરિષદનું 80 વર્ષ જૂનું માળખું આજની વૈશ્વિક વાસ્તવિકતાઓ સાથે સુસંગત નથી.

તેઓ ગઈકાલે વોશિંગ્ટનમાં સુરક્ષા પરિષદ સુધારાઓ પર આંતર-સરકારી વાટાઘાટો હેઠળ કાર્યકારી પદ્ધતિઓ પરની ક્લસ્ટર ચર્ચામાં બોલી રહ્યા હતા. તેમણે વધુમાં કહ્યું, આજના સમય સાથે સુસંગત રહેવા અને વિશ્વભરના લોકોની અપેક્ષાઓને પૂર્ણ કરવા માટે, કાઉન્સિલમાં સુધારો અને તેના હેતુને અનુરૂપ થવું જોઈએ.

.....

CHAMPIONS-TROPHY

ICC ચેમ્પિયન્સ ટ્રોફીમાં, અફઘાનિસ્તાન અને ઓસ્ટ્રેલિયા આજે બપોરે ક્વાર્ટર ફાઇનલ મેચ રમશે. આ મેચ લાહોરમાં ભારતીય સમય મુજબ બપોરે 2:30 વાગ્યે રમાશે.

ત્રણ પોઇન્ટ સાથે ઓસ્ટ્રેલિયા બીજા ક્રમે છે, જ્યારે અફઘાનિસ્તાન બે પોઇન્ટ સાથે ત્રીજા ક્રમે છે. ઓસ્ટ્રેલિયા જીતે અથવા તો મેચ રદ થાય તો તે સેમિ ફાઇનલમાં પ્રવેશશે. જો કે, અફઘાનિસ્તાને ક્વોલિફાય થવા માટે જીતવું જરૂરી છે. જો મેચ ના રમાય તો તેને ત્રણ પોઇન્ટ મળશે અને આ સંજોગોમાં ઇંગલેન્ડ સાઉથ આફ્રિકાને મોટી સરસાઈથી હરાવી તો જ તે સેમિ ફાઇનલમાં પ્રવેશી શકશે.

ગઈકાલે, રાવલપિંડી ક્રિકેટ સ્ટેડિયમ ખાતે યજમાન પાકિસ્તાન અને બાંગ્લાદેશ વચ્ચેની મેચ સતત વરસાદને કારણે રદ કરવામાં આવી હતી. પાકિસ્તાને એક પણ વિજય નોંધાવ્યા વિના પોતાના અભિયાનનો અંત કર્યો. બાંગ્લાદેશે પણ જીત વિના પોતાની સફરનો અંત કર્યો.

.....

WPL

મહિલા ટી20 પ્રીમિયર લીગ ક્રિકેટમાં, આજે દિલ્હી કેપિટલ્સ અને મુંબઈ ઇન્ડિયન્સ વચ્ચે મેચ રમાશે. આ મેચ ભારતીય સમય મુજબ સાંજે સાડા સાત કલાકે બેંગલુરુના એમ. ચિન્નાસ્વામી સ્ટેડિયમ ખાતે શરૂ થશે.

ગઇકાલે ગુજરાત જાયન્ટ્સે રોયલ ચેલેન્જર્સ બેંગ્લોરને છ વિકેટથી હરાવ્યું. પ્રથમ બેટિંગ કરતા, બેંગ્લોરે 20 ઓવરમાં સાત વિકેટ ગુમાવીને 125 રન બનાવ્યા. જવાબમાં, ગુજરાત જાયન્ટ્સે 16.3 ઓવરમાં માત્ર ચાર વિકેટ ગુમાવીને લક્ષ્યનો પીછો કર્યો. ગુજરાતની કેપ્ટન એશ્લે ગાર્ડનરે 31 બોલમાં શાનદાર 58 રન બનાવ્યા. આ પહેલા, ગુજરાતે ટોસ જીતીને પ્રથમ બોલિંગ કરવાનો નિર્ણય લીધો હતો.

.....